

باہم سہانہ، کہ سب تعریفیں اسی کے لئے ہیں کہ جس نے ایک لفظ کن کہہ کر یہ کون و  
 مکاں پیدا کئے اور زمین و آسمان بنائے اور کیا خوب بنائے کہ آسمان کے پھیلاؤ میں  
 ستارے بھر دیئے، نیچ میں ان کے چاند سو درجہ رکھ دیئے، اور گود زمین کی ندیوں نہروں  
 تال تلیوں سے بھر دی کہ فیض سے ان کے باغ نیچے پھولے اور کھیت لہلہائے۔ باغوں کو  
 رنگ رنگ کے پھلوں سے مالا مال کیا کہ انہیں پھلوں میں وہ پھل بھی ہے جسے آم کہتے ہیں  
 اور جس کی ایک قسم صرف ہمارے جدی باغ میں پائی جاتی تھی کہ جسے ایک دفعہ جو شخص چکھ  
 لیتا ذائقہ اس کا نہ بھولتا، تا عمر ہونٹ چاٹتا رہتا۔ میوہ جات مستزاد مثل بادام کشمش انڑو  
 و نیز پستہ جس کی ہواٹوں سے فرنی کی طشتریوں پر بہا رہتی ہے۔ کھیتوں کا دامن سبزی ترکاری  
 سے بھر دیا اور گندم موٹھ مٹر جیسی اجناس سے۔ انہیں کھیتوں کے نیچ ایک ہنستا ہوا کھیت  
 زعفران کا کھلایا کہ بریانی کی جان ہے، توڑنے کی آن ہے۔ تو ایسا عالم ظاہر کیا اور اس  
 عالم کے نیچ بھانت بھانت کا جانور اور رنگ رنگ کی مخلوق پیدا کی کہ اسی میں انسان  
 ضعیف البیان بھی ہے۔ سبحان تیری قدرت کہ تو نے اسی بودی بنیاد والے جانور کو بشری مخلوق  
 بھر اویا۔ اس لطیفہ غیبی پر عقل دنگ ہے، زبان گنگ ہے۔ مٹف و کرم اس کے

کس زبان سے شکر ادا کیا جائے کہ اس ظالم و جاہل مخلوق کی اصلاح کے لئے ایک لاکھ چوبیس ہزار پیغمبر بھیجے۔ عزیزو، پھر بھی کم بھیجے کہ اس دہشت انگ مخلوق کا ظلم زیادہ ہے، جہل بے اندازہ ہے۔

انہیں ایک لاکھ چوبیس ہزار پیغمبروں میں ہمارے پیارے نبی رحمت اللعالمین خاتم المرسلین حضرت محمد مصطفیٰ صلی اللہ علیہ وآلہ وسلم ہیں کہ آپ اور آپ کی آل اطہار اور اصحاب کبار پر بعد درود و صلوة کے بندہ یہ سمجھتا رہا تھا کہ علی ولد حکیم چراغ علی غایت اس تذکرے کی بیان کرتا ہے جو یوں ہے کہ ایک شب خواب میں آبا جانی کو دیکھا کہ سامنے دھڑے اور اوراق پریشان کو دیکھ کر پریشان ہیں اور افسوس کے ساتھ فرما رہے ہیں کہ بزرگوں نے اپنے اپنے وقت میں حق ادا کیا، ہم سے حق ادا نہ ہوا۔ بس اتنے میں میری آنکھ کھل گئی۔ پہلے پریشان ہوا کہ یہ کیسا خواب تھا۔ بعد تامل کے اسے حرفِ تنبیہہ جانا۔ خود کو نعرین کی کہ اے سب دنیا مشاق علی اللہ تعالیٰ تیرے حال پر رحم کرے۔ تو نے عمر بھر دعب میں، سیر و شکار میں گزار دی۔ ہنوز تو علانی ذیوی میں مبتلا ہے۔ ہر چند کہ سرتیرا چاندی ہو چکا ہے اور عمارتِ تن کی تیرے ہل چکی ہے پر حرص و طمع تجھے نہیں چھوڑتی۔ اے غافل اب جبکہ تو گورِ کنا سے آن لگا ہے اور پتہ نہیں کہ پیکِ اجل کب پیام لے کر آجائے خوابِ غفلت سے جاگ اور اپنے فریضہ کو پہچان۔ جان لے کہ خواب میں آبا جانی کا آنا اور اوراق پریشان کو دیکھ کر افسوس کرنا تیرے لئے ایک اشارہ ہے۔

تب میں نے آبا جانی کے بکھرے ورق اکٹھے کئے اور دل پہ دھر لیا کہ اس خاندانی تذکرے میں بعد کے خاندانی حالات اضافہ کر کے دیگر حالاتِ زمانہ قلمبند کر کے پایہ تکمیل کو پہنچاؤں گا۔ بعد میں اخلاف اس میں اضافے کرتے رہیں گے۔ نیز طے کیا کہ یہ کام شتابی سے انجام دیا جائیے کہ ایک تو عمر کوتاہ ہے۔ دوسرے زمانہ پر آشوب ہے۔۔۔ تمیزِ بجا کا نقشہ ہے۔ طرابلس میں برادرانِ اسلام پر قیامت گزر گئی۔ ترکی میں خلافت کا تختہ اُٹ گیا۔ امرتسر میں فرنگیوں نے اپنی دہی رعایا کو بھون ڈالا۔ دم کے دم میں جلیانوالہ باغ مقتل بن گیا۔ دیارِ ہند کی خلقت تڑا تڑا پکارا اٹھی۔ گاندھی جی نے ایسی سیتہ گرہ کی کہ نگر نگر میں قیامت اٹھ کھڑی ہوئی۔ چوراپوری



میں تو ایسا ہوا کہ خلافتیوں اور کانگریسیوں نے حقانے ہی کو چھوٹک ڈالا کہ نہ رہے گا بانس نہ بچے گی بانسری، قصہ مختصر زیرِ آسمان وہ ہوا اور ہو رہا ہے کہ چشمِ فلک نے کبھی کاہے کو دیکھا ہوگا۔ ابھی آگے دیکھئے کیا کیا ہوتا ہے۔ زمانہ بے اعتبار ہے۔ چرخِ کج رفتار ہے۔ گھڑی گھڑی رنگ بدلتا ہے۔ سنگِ حوادث سے ایسا تفرقہ پیدا کرتا ہے کہ دوست دشمن بن جاتے ہیں۔ ابھی چاہت میں مرے جا رہے تھے ابھی خون کے پیاسے ہیں۔ علی برادران کو دیکھو کل تک گاندھی جی سے دُلت کائی روٹی تھی تو من شدی من تو شدم کا مضمون تھا۔ اسے اس مہاتما کی خاطر تو ان مولاناؤں نے گوشت کھانا چھوڑ دیا تھا۔ بی اماں گوشت کی ہنڈیا پرکانے سے گئیں۔ دال ترکاری گھوٹ گھوٹ کے بیٹوں کو کھلانے لگیں۔ غضبِ خدا کا مسلمان گھر کا بادچی خانہ گوشت کی ہنڈیا کی مہک سے محروم ہو جائے۔ مگر اب گاندھی جی سے ان کی ٹھنی ہے۔ وہ مہاتما مینا ہے۔ یہ بھائی بھڑبھڑایا ہیں۔ گھڑی میں دن میں گھڑی میں بن میں۔ کل مہاتما جی پر جان چھڑک رہے تھے۔ اب بے نقط سنا رہے ہیں، آگ کے انگارے اگل رہے ہیں۔ ادھر ہندو مسلمان کٹے مر رہے ہیں۔ ملتان مقتل بن گیا۔ مٹی اس دیار کی خون سے رنگین ہو گئی۔ برادرِ خورد اشتیاق علی بی اے نے بیان کیا کہ مسیح الملک حکیم اجل خان کوائف معلوم کرنے کے لئے اس قریبے میں گئے۔ ایک کوپے سے گند ہوا تو کیا دیکھا کہ ایک بوڑھیا ایک جلا پھینکا پنجرہ کو دیں لئے جلع ملبرہ پر بیٹھی گرہ کرتی ہے۔ حکیم صاحب قبلہ نے احوال پوچھا تو اس نے رورو کے دہائی دی کہ ناس پیڑیں نے میرے گھر کو پھونکا سو پھونکا میرے مٹھو کو بھی نہ چھوڑا۔ پنجرہ آگ میں جھونک دیا۔ پھر جلع پنجرے کو دیکھ کر وہ پھوٹ پھوٹ کر روٹی۔ ادھر حکیم صاحب قبلہ بھی آبدیدہ ہو گئے۔

برادرِ خورد اشتیاق علی جوشِ جوانی میں تحریکِ خلافت میں شامل ہو گئے تھے۔ فیر نے انہیں بہت روکا ٹوکا سمجھایا کہ حاکمِ وقت سے سرکشی کرنا قرینِ مصلحت نہیں اور ہمیں تو ان کے مقابل آنالوں بھی بھلا نہیں لگتا کہ اب ہمارے خاندان کا شمار ان کے وفاداروں میں

ہوتا ہے۔ آگے جو ہوا سو ہوا پر اب تو ہم برکاتِ سلطنتِ انگلیسیہ کے متح خواہ ہیں۔ کیوں نہ ہوں کہ راج میں ان کے شیر بکری ایک گھاٹ پانی پیتے ہیں اور دیارِ وامصار میں ایسا امن چین ہے کہ چاہو تو کوچہ و بازار میں چاہو تو جنگلِ دیرانے میں سونا اچھالتے چلے جاؤ، مجال ہے کہ کوئی پوچھ لے کہ تمہارے منہ میں کتنے دانت ہیں اور ہمارے خاندان کا اقبال تو انہیں کے چشمِ کرم کا مرہونِ منت ہے۔ اس بے مقدرت کو انہوں نے خان بہادری کے خطاب سے نوازا اور آئری مجسٹریٹ کے عہدہ جلیلہ پر فائز کیا کہ دادخواہ روز اس ڈیورسٹی پر حاضری دیتے ہیں اور انصاف لے کر جاتے ہیں۔ بدخواہ ہمیں بدنام کرتے ہیں کہ وطن عزیز سے غداری کے صلہ میں یہ مراتب ہمیں ملے ہیں۔ حاسد تو ہمارے اقبال کو دیکھ کر آتشِ حسد میں جلتے ہیں اور باتیں بناتے ہیں۔ واقعیوں ہے کہ فرنگی حاکموں نے ہمارے خاندان کے جرمِ بغاوت کو بخش کر ہمارے دلِ خسرید لئے۔ یہی تو اس فقیر نے میاں اشتیاق علی سے کہا کہ برادرِ عزیز ہمارے ایک بزرگ نے سراٹھایا تھا تو کتنے دنوں خاندان پر ادا بار کی گھٹا چھائی رہی اور خطا ایک مرتبہ ہی معاف ہوتی ہے۔ روز روز تو کوئی بھی حاکمِ جرم سے چشم پوشی نہیں کرتا۔ مگر برادرِ عزیز کے خون میں گرمی کچھ زیادہ ہی تھی۔ ایک نہ سخی۔ خاندان کی روایاتِ نمکِ حلائی کو ٹھوکر ماری اور علی برادران کے پیچھے لگ لئے۔ مگر پیچھے ان کے لگ کر کیا پایا۔ حاکمِ وقت کی نظروں سے بھی گرے اور جس مقصد کے لئے یہ طور پکڑا تھا وہ بھی حاصل نہ ہوا۔ جگ ہنسائی کے سوا کیا پایا۔ خلافت ہی کا تیا پانچا ہو گیا اور خود اپنوں کے ہاتھوں غازی مصطفیٰ کمال پاشا نے اس کا خاتمہ بالخیر کر دیا۔ جب یہ خبر وحشتِ اثر یہاں پہنچی تو مست پوچھو کہ اشتیاق میاں پر کیا عالم گذرا۔ دھار میں مار مار کر روئے۔ لگتا تھا کہ خدا نخواستہ ہمارے گھر میں کوئی موت ہو گئی ہے۔ میں نے سمجھایا کہ برادرِ عزیز خلافتِ تو اب جسدِ بے روح تھی اور گھر میں میت کا زیادہ دیر رکھنا اچھا نہیں ہوتا۔ جنازہ نکل گیا، مناسب ہوا۔

علی برادران خلافت کے قصبے سے فارغ ہوئے تو نجدیوں کے پیچھے لگ لئے۔ ان بھائیوں



کو بھی کوئی نہ کوئی شغل چاہیے۔ جذبات کا ان کے یہاں دفور ہے۔ ندی ہر دم چڑھی ہی رہتی ہے۔ یہ بھائی لوگ ان کے بھڑے میں آگئے کہ سرزمین عرب پر جمہوریہ عربیہ اسلامیہ قائم ہوگی۔ ان کے بندہ بے دام بن گئے۔ مگر ہوا کیا۔ ادھر انہوں نے اپنی بادشاہت کا اعلان کر دیا، ادھر یہ بھائی بھیگے بتاشوں کی طرح بیٹھ گئے۔

تو یہ حال ہے مسلمانوں کا اور یہ چال ہے زمانے کی تباہی کے اخباریں۔ قیامت کے آثار ہیں۔ ایک واقعہ عجب گذرا۔ سدو کا بیٹا مدورات گئے زمینوں سے واپس آ رہا تھا۔ در درخ برگردن راوی، آ کر سنایا کہ خان بہادر صاب ہوا یوں کہ میں بیٹا بیٹا چلا آ رہا تھا کہ پیچھے قدموں کی آہٹ ہوئی۔ ایسے لگا جی کہ جیسے کوئی جناح ڈگ بھرتا ہوا پیچھے آ رہا ہے۔ مڑ کر دیکھنے لگا تھا کہ ایک آدمی ٹانگیں یہ لمبی لمبی جیسے اونٹ کی ہوں، ہاتھ میں لمبا سالٹھ بے ڈگ بھرتا برابر سے سن گزر گیا اور ادھر گذرا ادھر غائب۔ راقم الحروف نے یہ سن کر تامل کیا۔ پھر پوچھا کہ ارے مدو، تو نے اچھی طرح دیکھا بھی تھا۔ بولا، خان بہادر صاب جی جو جھوٹ بولے سو کا فر۔ آنکھوں دیکھی کہتا ہوں اور وہم تو میں نے کبھی کیا ہی نہیں۔ راتیں جنگلوں میں گذری ہیں۔ کبھی جو وہم کیا ہو۔ میں نے پوچھا، وہ آدمی لگتا تھا نا۔ بولا، آدمی لگتا بھی تھا اور نہیں بھی لگتا تھا۔ میں نے کہا کہ ارے کمبخت، یہ تو نے کیا دیکھ لیا۔ کہیں دابۃ الارض تو نمودار نہیں ہو گیا۔ نشانیاں تو کچھ اسی کی سی ہیں۔

یہ واقعہ سننے کے بعد مجھے کئی دن تک تشویش رہی۔ مدو کی پیشانی تو میں نے اسی گھڑی غور سے دیکھ لی تھی۔ بعد اس کے دوسروں کی پیشانیاں بھی غور سے دیکھیں جب داغ کسی پیشانی پر دکھائی نہ دیا تو دل کو قدرے قراہ آیا۔ پھر سوچ کر اپنے دل کو کھجایا کہ دابۃ الارض ہوتا تو اتنی دیر کہاں لگتی تھی۔ سب پیشانیاں اب تک داغدار ہوتیں اور دنیا زیر و زبر ہو چکی ہوتی۔ قیامت نامے سے رجوع کیا۔ وہاں سے بھی میرے خیال انقص کی تصدیق ہوئی۔ دابۃ الارض یوں تھوڑا ہی نمودار ہو جائے گا۔ صفا کا پہاڑ جب شق ہو گا۔

تب اس کے بیچ سے برآمد ہوگا۔ سات جانوروں کی اس میں شباہت ہوگی۔ ٹانگیں اونٹ والی گردن پر ایال گھوڑے والے۔ ہاتھ میں عصا۔ اس عصا کے ساتھ دروازوں پر دستک دے گا۔ وہ جو گھروں میں بند بیٹھے ہوں گے بدحواس ہو کر گھروں سے نکل پڑیں گے۔ دابتہ الارض ہر پیشانی کو عصا سے چھوئے گا۔ جس پیشانی کو چھوئے گا وہ داغدار نظر آئے گی۔ بعد اس کے قیامت کو آیا سمجھو۔

جب تحقیق ہو گیا کہ رات کے ہنگام کسی گھر پر دستک نہیں ہوئی ہے اور کسی پیشانی پر داغ نہیں ہے۔ تب یہ کوتاہ اندیش مطمئن ہو بیٹھا۔ مگر سوچتا ہوں کہ یہ اطمینان آخر کب تک۔ قرب قیامت کے آثار ظاہر ہوتے چلے جا رہے ہیں۔ دابتہ الارض آج نہیں تو کل نمودار ہو جائے گا۔ ہماری پیشانیوں کو کسی نہ کسی دن داغدار ہونا ہے۔ یہ عاصی پر معاصی آنے والے وقت سے ڈرتا ہے اور توبہ و استغفار کرتا رہتا ہے کہ اسے پالنے والے پیشانی داغدار ہونے سے پہلے اس گنہگار کو اٹھالے۔

پنڈت گنگادت المتخلص بہ مجبور آتے ہیں تو اپنی کتھالے بیٹھتے ہیں۔ شری مشاق علی کلجگ ہے کلجگ۔ میں نے جل کر کہا کہ پنڈت یہ تمہارا کلجگ تو ہماری چودھویں صدی سے بھی زیادہ طول پکڑ گیا۔ آخر کب سے چل رہا ہے۔ بولے کہ جس سے شیش ناگ جی حضرت بلدیو جی کے منہ سے نکل کر سمدر میں اتر گئے اور حضرت سری کرشن مہاراج کا طاثر روح قفس عنصری سے پرواز کر گیا اور انہوں نے مانس دیر ہی چھوڑ دی بس اسی سے کلجگ شروع ہو گیا۔ میں نے کہا کہ پنڈت یہ تمہارا کلجگ ہے یا شیطان کی آنت ہے بولے بس شیطان کی آنت کا انت ہونے لگا ہے۔ پنڈت آخر یہ انت کب ہوگا۔ مشاق علی جی، بس ایک یدھ پڑے گا اور ادھک اتھل پھل ہوگی۔

جنگ عظیم جس میں سب نشٹ اور نابود ہو جائے گا۔ ترتیاگ کا بھی تو ایسے ہی انت اور انجام ہوا تھا۔ کور و شیر میں کتنا کشت و خون ہوا تھا۔ آخر میں کل ملا کر نو جتنے بچے



تھے۔ تین کورو پانچ پانڈو اور ایک ہمارے حضرت کرشن مہاراج علیہ السلام۔ پنڈت تباری مہابھارت تو جنگِ عظیم سے بھی بڑھ گئی۔ واہ مشاق علی جی، جنگِ عظیم بھی کوئی جنگ تھی۔ میں پوچھتا ہوں کہ تباری جنگِ عظیم میں برہم بان کس کے پاس تھا۔ شری مشاق علی جی پتر ہے۔ انت میں کیا ہوا۔ اس دُشٹ اسوتھاماں نے اپنا برہم بان نکالا اور ایک گھاس کی پتی میں اسے پھونک کر ارجن مہاراج کی اور پھینکا۔ فخر شجاعانِ آریہ ورت ارجن مہاراج نے بھی اپنا برہم بان جلایا۔ تب و پاس جی رشیوں مینوں کو سنگ لے کے بیچ میں آن کھڑے ہوئے۔ چلائے کہ پترو، بان واپس لے لو، نہیں تو۔ یہ سارا برہمانڈ جل کے خاکستر ہو جائے گا۔ مولارجن نے تو ترنت ہی حضرت ویاس جی کے چرن چھوئے اور بان واپس لے لیا۔ پردشٹ استوتھاماں حضرت کا کلام سن کر طرح دے گیا۔ بولا کہ بان واپس لینا میرے بس میں نہیں۔ ہاں یہاں اس کی بدل سکتا ہوں۔ اس شتی نے سمت بان کی اس طور بدلی کہ بان پانڈوؤں کی استریوں کی کوکھ پہ جا کے گرا۔ اثر سے اس کے پانڈوؤں کی ازواجِ مطہرات کے گرجہ گر گئے، بچے پیٹ میں مر گئے۔

میں نے یہ قصہ طولانی سن کر کہا کہ پنڈت کورو پانڈو تو چشم و چراغ ایک ہی خاندان کے تھے کوئی بھوت ان پر سوار تھا کہ ایک دوسرے کا خون بہانے پہ تل گئے۔ کوئی انہیں بھجانے والا نہ تھا۔ مہجور نے ٹھنڈا سانس بھرا۔ کہنے لگا کہ یہی سوال جننی جسنے حضرت ویاس سے کیا تھا۔ ہوا یوں کہ حضرت گھومتے پھرتے ایک دن دربار میں اس کے آن براجے۔ جننی جسنے حضرت کے چرن پوتر جل سے چاندی کے باسن میں دھوئے پھر یوں گویا ہوا کہ رشی مہاراج، میرے دادا پر دادا تو بہت بدھیان تھے اور پھر دونوں ہی طرف گئی گیانی براجتے تھے۔ بڑے اچرج کی بات ہے کہ ان کی بدھی میں یہ بات نہیں آئی کہ یدھ پڑے گا تو راجہ پر جا کا کتنا ناش ہوگا۔ حضرت افسردہ ہو کر بولے کہ پتر تو نے ٹھیک کہا پر ایسے سے آتے ہیں۔ بدھیانوں کی بھی مر ت ماری جاتی

ہے اور ہونی ہو کر رہتی ہے۔

یہ کلام سن کر مجھ سے رہانہ گیا۔ کہا کہ پنڈت ٹھیک کہا تمہارے دیاس جی نے۔  
 آج کل بھی تو یہی احوال ہے۔ غور کا مقام ہے کہ مہاتما گاندھی مولانا شوکت علی کو اس  
 نیت سے ہمراہ کوہاٹ لے گئے تھے کہ دونوں مل کر ہندو مسلمانوں کو ٹھنڈا کریں۔ اے  
 لودہ تو وہاں جا کر خود ہی آگ بگولا ہو گئے۔ دونوں میں ٹھن گئی۔ مجھے ان جھگڑوں کا انجام  
 اچھا نظر نہیں آتا۔ پنڈت ان بدھیماؤں کو کچھ عقل سکھاؤ۔ کچھ سمجھاؤ۔

پنڈت گنگا دت چپ ہو گئے۔ تامل کر کے بولے کہ مشتاق علی جی، حضرت سری  
 کرشن مہاراج اور حضرت بھیشم پتاسر نے فریقین کو کتنا سمجھایا۔ کوئی سمجھا؟ جب ان سب کو  
 کا کہا کسی نے نہ مانا تو ہم تم کس کھیت کی مولیٰ ہیں۔ مشتاق علی جی، بس چپ ہی ہو رہو۔  
 یہ زمانہ بولنے کا نہیں ہے۔

المختصر یہی آشوب زمانہ دیکھ کر فیرنے سوچا کہ آبا جانی خواب میں بروقت آئے  
 از بسکہ چرخ کج رفتار ہے اور بے زمانہ بے ثبات ہے، سو اس سے پہلے کہ زمانہ آنکھیں  
 پھیرے اور رشتہ خیالات منقطع ہو جائے تو ہاتھ میں خامہ پکڑ اور بعد حمد و اہمت کے  
 اور ساتھ درود و سلام کے جاری ہو۔ حالات خاندان و نیز حالات زمانہ بے کم و کاست  
 قلمبند کر۔ مگر اختصار کو ملحوظ رکھ کر رسالہ مبانی ہو جائے اور طبیعت پڑھنے والے کی ملول  
 نہ ہو۔ جاننا چاہیے کہ کلام میں طوالت خص کے نزدیک ایک عیب ہے اور اہل ذوق  
 کے لئے — باعث گرانی طبع اور — موجب ملال

### دینر

آگے کی عبارت باوجود کوشش کے پڑھی نہ جاسکی۔ کچھ دق بوسیدہ کچھ خط شکستہ  
 یہ پلندہ میاں جان کا مخطوط تھا یعنی میرے دادا مرحوم کا جنہیں خاندان میں سب چھوٹے  
 بڑے میاں جان اور باہر والے خان بہادر صاحب کہتے تھے سوائے ان کے یار غار پنڈت



گنگا دت مہجود کے جوان نہیں کبھی شری مشتاق علی اور کبھی مشتاق علی جی کہہ کر مخاطب کیا کرتے تھے۔ بہر حال یہ مخطوطہ برآمد ہو کر میرے لئے ایک اچھی خاصی آزمائش بن گیا۔ ایک تو ورق بے ترتیب تھے اور بہت بوسیدہ ہو گئے تھے۔ پھر میاں جان کا جناتی خط اور دو بھی ایسی لکھی تھی کہ اس کا لہجہ میرے لئے ذرا اجنبی تھا۔ بہر حال تھوڑا پڑھنے کے بعد میری اس میں دلچسپی پیدا ہو گئی۔ سوچا کہ جب یہ ورق ہاتھ پڑ ہی گئے ہیں تو پڑھ کر دیکھنا تو چاہیے نہ ان میں لکھا کیا ہے۔ پتہ تو چلے کہ آخر اس خاندان میں ایسی کوئی صفت تھی کہ ہر نسل میں کوئی بزرگ قلم دوات لے کر بیٹھ جاتا اور رواں ہو جاتا۔ کس انہماک کے ساتھ خاندانی حالات قلب بند کرتا اور بچے تذکرے کے ساتھ شامل کر کے اولاد کے لئے ایک قیمتی اثاثے کے طور پر چھوڑ جاتا۔ آخر میرے دادا پر دادا مال و متاع چھوڑ کر بھی تو جاتے تھے۔ مگر وصیت ناموں میں صحتی تاکیدان پلندوں کے بارے میں ہے اتنی جا تدا کے بارے میں نہیں ہے۔

مجھے خیال آیا کہ آخر میں بھی انہیں بزرگوں کا خون ہوں، میرے یہاں خاندان کا تذکرہ لکھنے کی خواہش کیوں نہیں پائی جاتی۔ میں نے اپنے والد کے یہاں بھی ایسی کوئی خواہش نہیں دیکھی۔ انہوں نے بس اسی قدر کیا کہ بزرگوں کے لکھے ہوئے اوراق کو ضائع نہیں ہونے دیا ویسے انہوں نے اس سلسلہ میں مجھے کوئی ہدایت کوئی تاکید نہیں کی تھی۔ بلکہ میرے سامنے کبھی ان اوراق کا ذکر بھی نہیں کیا۔ وہ تو یہ کہنے کہ نئے مکان میں منتقلی کی تیاری میں سامان کا جائزہ لیتے ہوئے مجھے خیال آ گیا کہ والد مرحوم کے کاغذات کو ذرا کرید لیا جائے کہ جو ضروری ہیں انہیں سنگھوایا جائے اور جو فالتویں انہیں ٹھکانے لگایا جائے۔ بس اس پھان پھٹک میں یہ مسودہ نکل آیا جس کے ورق الگ الگ تھے اور بہت خستہ و بوسیدہ تھوڑے دن اور اسی طرح بند پڑے رہتے تو دیمک کی غذا بن جاتے۔

میرے والد نے اگر تذکرہ نہیں لکھا تو اس کی وجہ تو سمجھ میں آگئی۔ میاں جان کے

بعد وہ جیسے ہی کتنے دن۔ باپ کے جیتے جی انہیں یہ فریضہ ادا کرنے کی ضرورت کیوں محسوس ہوتی۔ مگر میرے یہاں یہ خواہش کیوں پیدا نہیں ہوئی۔ میں نے اپنے بڑوں کی آنکھیں دیکھیں اور ان کی آنکھ بند ہوتے بھی دیکھی۔ میاں جان کا جنازہ اٹھتے دیکھا۔ پھر والد صاحب کا سایہ سر سے اٹھتے دیکھا۔ والد صاحب بس یہاں آتے ہی سدھار گئے۔ جیسے اسی کام کے لئے انہوں نے ان پر آشوب دنوں میں ہجرت کی زحمت اٹھائی ہو اور جیسے اسی خاطر اس نئی زمین نے انہیں بلاوا بھیجا ہو اور ادھر آئے اور ادھر گئے اور ادھر تو والد گئے۔ ادھر چچا جان جنہوں نے علی گڑھ میں ڈیرا کر لیا تھا مہینوں میں چٹ پٹ ہو گئے۔ اب ان بزرگوں کو گندے ہوئے پورا ایک زمانہ ہو چکا تھا اور اب خود میں بزرگ ہو چلا تھا یا یوں سمجھئے کہ بزرگوں کی موت نے مجھے بزرگ بنا دیا تھا۔ مگر اس صورت میں بھی میرے یہاں خاندان کا تذکرہ لکھنے کی خواہش پیدا نہیں ہوئی، حالانکہ ہجرت کے عمل میں اس خاندان کو جیسے دن دیکھنے پڑے تھے ان کی وجہ سے وہ ایک تذکرے کا مستحق تو تھا۔

اگر اجداد کی وضع کے خلاف میرے یہاں خاندانی حالات قلمبند کرنے کی خواہش پیدا نہیں ہوئی تو میری سمجھ میں اس کی وجہ یہی آئی کہ میں ایک اکھڑا بکرا آدمی ہوں۔ وہ اطمینان جو میاں جان کو میسر تھا وہ مجھے کب میسر آیا۔ میاں جان کی زندگی میں تو ایک جھاؤ تھا۔ پتھر اپنی جگہ پر بھاری ہوتا ہے۔ پتھر سے زیادہ میاں جان بھاری تھے کہ کس اطمینان اور آسودگی کے ساتھ اپنی ٹھیک پر جے بیٹھے رہے۔ شہر سے نکلنا تو دور کی بات ہے، ڈیوڑھی سے نکلنے کی بھی کم ہی ضرورت محسوس کرتے تھے۔ بس دو ایسے موقع آتے تھے جب چراغ حویلی سے قدم نکالتے تھے۔ ایک ساون بھادوں کے دنوں میں جب نور و زمانے کی نیت سے خاندانی تمام جہام کے ساتھ باغ میں جا کر ڈیرا لگاتے۔ ایک اس وقت جب انگریز کلکٹر دوسرے پر یہاں آن وارد ہوتا۔ اس موقع



پر ہوا کس اہتمام سے تانگہ جوتا۔ کیا چم چم کرتا تانگہ تھا اور کیا چم خم اس گھوڑے کے تھے۔ بگھی تو پتہ نہیں کس زمانے سے کھٹ بگڑی گرد آلود اندر اصطل میں کھڑی تھی۔ اب تو اس تانگہ ہی کی بہادری کہ جب میاں جان اس میں بیٹھ کر نکلے تو راہ چلتے لوگ صھٹک کر کھڑے ہو جاتے اور اپنی اپنی ٹھیک پر بیٹھے ہوئے دکاندار کھڑے ہو کر سلام کرتے کہ ایک ایک کو پتہ ہوتا کہ خان بہادر صاحب انگریز بہادر سے ملاقات کے لئے ڈاک بنگلہ جا رہے ہیں۔

باقی دفنوں میں وہی ایک طور کہ صبح ہی صبح مردانے میں بیٹھ کر عدالت لگانا۔ (آنریری مجسٹریٹ جو تھے) دوپہر ہوتے ہوئے عدالت ختم کر کے دسترخوان پر بیٹھنا، اس کے بعد قیلولہ کہ گرمی کے دن ہوئے تو دھوپ ڈھلنے تک خش کی ٹیشوں سے لیس کمرے میں لمبی بھار والے پنکھے تلے آرام کرنا، شام پڑے پھر کاٹھ سے شاداب صحن میں برآمد ہونا اور گاؤں کے سہارے تخت پر بیٹھنا کہ ان کے آکر بیٹھتے ہی ملاقاتیوں جی حضور یوں کا تانا باندھا جاتا اور سات گئے تک بندھا رہتا۔ اسی ایک طور پر پوری زندگی چراغ حویلی میں گزاری۔ وہیں پیدا ہوئے، وہیں سے جنازہ نکلا۔ اب ہم پیدا کہاں ہوتے ہیں، مرتے کہاں جا کر ہیں۔ نال کس کو ٹھہری میں گرتی ہے، جنازہ کس ڈیوڑھی سے نکلتا ہے۔ آدمی اب ڈال سے ٹوٹا پتہ ہے کہ ہوا اُسے اُڑائے اُڑائے پھرتی ہے کہاں سے رولتی ہے کہاں جا کر ڈھیر کرتی ہے۔

میاں جان چراغ حویلی میں بیٹھے پتھر کی شال بھاری تھے۔ میں گلی کا روڑا بن گیا۔ یہاں آکر کتنے مکان بدلے، کس کس محلہ میں جا کر رہا۔ ایک وہ لوگ تھے جنہوں نے شہر میں وارد ہوتے ہی بلا تکلف کسی مٹرو کہ مکان کا تالا توڑا اور جم کر بیٹھ گئے۔ اپنے پرانے الاٹمنٹ کا پروانہ لے کر آتے، پولیس کی کمک سماعت لاتے مگر وہ اپنی جگہ جے بیٹھے ہیں نہ دھمکی دینے والوں سے مرعوب نہ سرکاری نوٹوں کی پروا۔ بس جس گھر میں براجم گئے

سو براج گئے۔ ایک میں تھا کہ آج اس محلہ میں کل اس گلی میں بکتے برسوں تک میں اس شہر میں گلی گلی رلتا پھرا۔

”بیٹے اخلاق، یہ تم نے ہمیں کہاں جنگل میں لا پھینکا ہے۔ نگوڑی یاں پہ تو اذان کی آواز بھی کان میں نہیں پڑتی“ چپ ہونا اور پھر شروع ہو جانا۔ ارے میں تو پہلے ہی کہتی تھی کہ کہاں کالے کوسوں جا رہے ہو۔ مگر تیرے باپ نے ایسا تلے اوپر کیا کہ میری عقل پہ پتھر پڑ گئے۔ اے لو وہ تو یاں پہ آتے ہی ٹھنڈے ٹھنڈے چلے گئے۔ میں جنگل دیرانے میں چھوڑ گئے۔ یہ نگوڑی کوئی رہنے کی جگہ ہے۔ میں نے تو یاں پہ کبھی کسی بخت مادے پھیری والے کی بھی آواز نہیں سنی۔ بس سویرے سے شام پڑے تک کوڑوں کی کاشیں کاشیں سننے جاؤ۔ ارے میں تو یاں رہ کے خفقاتی ہو جاؤں گی۔“

بوجان اپنی جگہ سچی تھیں۔ وہ نئی نئی چراغ حویلی سے نکل کر آئی تھیں۔ جہاں سویرے سے رات گئے ٹیک اندر باہر کسی جیل پہل رہتی تھی کہ اندر زنانے میں بوجان کے ہاتھ میں سرورہ مستقل چلتا رہتا اور باہر مردانے میں گلوڑیوں کی تھالی مسلسل گردش میں رہتی اور یہاں شام ہوئی اور ہو کا عالم۔ دن میں بھی کونسا شور ہنگامہ ہوتا تھا۔ آہنر کس تقریب سے ہوتا۔ اس پاس نہ مکان نہ دکان۔ تھوڑے تھوڑے فاصلہ سے چند ایک کوٹھیاں ضرور تھیں مگر دور سے یہی لگتا تھا کہ جیسے ان میں کوئی رہتا نہیں۔ ان کوٹھیوں سے پرے ایک بوسیدہ سا پھاٹک نظر آتا تھا۔ جس کے سامنے گرمیوں کے دنوں میں صبح ہی صبح چار چھ دیڑھے کھڑے نظر آتے اور ان پر لدی ہوئی برف کی سلیں۔ اصل میں یہ کوئی برف کا کارخانہ تھا۔ تھوڑی ہی دیر میں



دور بیڑھے رخصت ہو جاتے۔ پھر سڑک سنسان یہاں جتنا بھی شور تھا پرندوں کا تھا کہ وہاں کھڑے گھنے درختوں پر دن بھر اترتے رہتے، بے چین ہو کر اڑتے رہتے، شور کرتے رہتے۔ کوئے سب سے بڑھ کر فضا پر چھانے نظر آتے۔ درخت بھی تو اس نواح میں کافی تھے۔ کوٹھی تو فاصلہ پر کوئی کوئی نظر آتی تھی۔ زیادہ تو درخت ہی نظر آتے تھے اور موسم کے ساتھ کس طرح بدلتے چلے جاتے تھے۔ کبھی ہرے بھرے کبھی پیلے چھدرے۔ ایک وقت میں اتنے گھنے ہوتے کہ پتہ ہی نہ چلتا کہ ان کی ٹہنیوں کے بیچ پرندوں کی پوری ہوا اُتری ہوئی ہے۔ پتہ جبر گھنے پر ہی درخت کتنے چھدرے ہوتے چلے جاتے۔ کوئی کوئی تو سارے پتوں سے نجات حاصل کر کے بالکل برہنہ ہو جاتا۔ لگتا کہ خشک ہو گیا۔ مگر بسنت رت کے ساتھ جہاں اور درختوں پر نئے پتے آتے اُن لند منڈ درختوں کو بھی نئی پوشاک مل جاتی۔ پھر ویسے ہی ہرے بھرے۔ پھر پرندوں کو اپنے پھینے کے لئے گوشے میسر آ جاتے۔ پھر نئے گھونسلوں کی داغ بیل پڑ جاتی۔ خود اس احاطہ میں جس میں میرا مکان تھا درخت اچھی خاصی تعداد میں تھے۔ ان میں ایک تو مولسری کا پیڑ تھا۔ جس پر جب موسم آتا تو فضا میں ہر وقت ایک ہلکی مہک بسی رہتی اور ایک پیل چوبہت پھیلا ہوا تھا۔ میرے لئے تو یہ دو پیڑ ہی بہت تھے۔ اسی لئے میں نے باقی پیڑوں کو جانے پیچانے کے لئے زیادہ تردد نہیں کیا۔

اصل میں یہ میرا مکان ایک سڑک کوٹھی کی انیکسی تھی۔ یہ کوٹھی اپنی سُرخ اینٹوں والی دیواروں کی وجہ سے لال کوٹھی کہلاتی تھی۔ کوٹھی پر کون قابض ہے؟ یہ جاننے کی میں نے کبھی ضرورت ہی محسوس نہیں کی۔ وقتاً فوقتاً ایک بھاری بھر کم شخص ادھ میلے لباس میں سائیکل پر سوار نکلتا یا داخل ہوتا نظر آتا۔ تعارف اور علیک سلیک کا تکلف نہ اس کی طرف سے ہوا نہ میری طرف سے تعارف اس نے کرایا بھی تو اس اطلاع کے ساتھ کہ پوری کوٹھی اس کے نام الاٹ ہو گئی ہے۔ میں نے بات بڑھانے بغیر فوراً

ہی کرایہ دار کی حیثیت منظور کر لی۔ خوش اسلوبی سے معاملہ طے ہوتے دیکھا ہے تو پھر اُس نے بھی کوئی تقاضا کوئی تکرار نہیں کی۔ مجھے کرایہ دار کی حیثیت میں کھلے دل کے ساتھ قبول کر لیا۔ پھر تھوڑے ہی دنوں بعد اس نے کوٹھی میں تالا ڈالا اور مجھے اپنا پتہ بتا کر ملتان چلا گیا۔ جہاں اسے ایک پن ہکی الاٹ ہو گئی تھی۔ اس کے پتہ نوٹ کرانے پر مجھے معلوم ہوا کہ اس کا نام برکت الہی ہے۔ میں برکت الہی کو بہت پابندی کے ساتھ مہینے کے مہینے منی آرڈر سے کرایہ بھیجتا رہا۔

شروع میں تو میں بھی یہاں اکھڑا اکھڑا رہا۔ میرے لئے بھی یہ فضا اتنی ہی اجنبی تھی۔ جتنی بوجہاں کے لئے۔ مگر یہاں کے گرد و نواح اپنے درختوں اور پرندوں کے ساتھ دھیرے دھیرے میرے اندر گھر کرتے چلے گئے۔ سو پرے منہ اندھیرے جب میں سیر کے لئے نکلتا تو اس نواح کا اجڑا اجڑا پن دل کے کسی گوشے کو چھوتا محسوس ہوتا۔ آثارِ قدیمہ تو اپنی قدامت اور ویرانی کے ساتھ ہم پر کس قسم کا اثر کرتے ہیں۔ جس قسم کا بھی کرتے ہوں۔ بہر حال وہ اثر ہوتا ہے۔ بہت واضح۔ یہاں ایسے اثر آثار نہیں تھے۔ جنہیں آثارِ قدیمہ کے ذیل میں شمار کیا جاسکے۔

ہم پر کس قسم کا اثر کرتے ہیں۔ جس قسم کا بھی کہتے ہوں بہر حال وہ اثر ہوتا ہے۔ بہت واضح۔ یہاں ایسے اثر آثار نہیں تھے۔ جنہیں آثارِ قدیمہ کے ذیل میں شمار کیا جاسکے۔ لے دے کے ایک لمبا چوڑا نشیب تھا۔ جس میں کہیں کہیں نائک شاہی اینٹ کی بنی کوئی سیڑھی ٹوٹی پھوٹی خاک دھول میں اُٹی کچھ ظاہر کچھ گم دکھائی پڑتی۔ ایک صبح میں اپنے اکیلے پن میں مگن ارد گرد پر نظر ڈالتا۔ اُچلے ہوتے منظر کو نظر کے اندر میٹا چلا جا رہا تاکہ ایک اجنبی نیم کی مسواک کرتا میرے ساتھ لگ لیا۔ صبح کی سیر میں آدمی کے اندر ایک کشادگی پیدا ہو جاتی ہے۔ کسی بھی آس پاس ٹپکتے ہوئے آدمی سے بے جانے بوجھے پہلے علیک علیک ہوتی ہے، پھر موسم پر اکا دکا بات، پھر دنیا جہاں کی باتیں اور



اتنی گھل مل کر جیسے برسوں کی شناسائی ہو۔ تو اس بھلے مانس نے بھی چلتے چلتے علیک سلیک کی، تھوڑی دُور ساتھ ساتھ چلا اور پھر جانے کس بہانے بات شروع ہوئی اور ایسی شروع ہوئی کہ پھر باتیں ہوتی ہی چلی گئیں۔ میں نے بس یوں ہی اس اجاڑ سوکھے نشیب کے باوے میں کچھ تجسس ظاہر کیا۔ وہ بولا ”ایہہ سیتا کنڈ ہے جی“

”سیتا کنڈ؟“

”آہو جی۔ ایس پاسے سیتا مائی اشنان کیا کرتی تھی“

”سیتا مائی؟ آپ کا مطلب سیتا جی سے ہے۔ سیتا جی۔ یہاں کہاں سے آگئیں“

”ایہی تو گل ہے۔ ایس شہر کو تو ایسی کے پُتر نے بسایا تھا اور جہاں پوتر وہاں

”مادر“

اس روایت پر مجھے پوری طرح اعتبار تو نہیں آیا۔ مگر اس سے اس جگہ کے باوے میں تجسس اور بڑھ گیا۔ اب میں نے دل ہی دل میں سنجیدگی سے طے کیا کہ اس نواح کو ذرا تفصیل سے کھوندنا چاہیے۔ سوچا کہ اتوار کی صبح فرصت کی صبح ہوگی کہ وہ چھیٹا کا دن ہوتا ہے۔ بس اس روزیر پروگرام رہے گا۔ مگر اتوار کے آنے سے پہلے ہی ایسی بات ہوگئی کہ پھر میری توجہ بٹ گئی اور پھر یہاں سے میرا جی اچٹ گیا۔ برکت الہی ملتان سے اچانک اکن دھمکا۔ ”ابا جی میں رہیں رہوں گا“

”اچھا؟“

”ہاں جی۔ یاں انارکلی میں مجھے ایک متروکہ دکان الاٹ ہوگئی ہے“

”اور جو ملتان میں پن چکی آپ کو الاٹ ہوئی تھی اس کا کیا بنے گا“

”وہ بھی چلتی رہے گی۔ وہاں میں اپنا ایک کارندہ چھوڑ آیا ہوں“

”چلتے اچھا ہے آپ آگئے۔ اس کو کھٹی کی حالت بہت خستہ ہوگئی تھی“

”بس جی اس جگہ کا بھی اب کچھ کرنا ہے“ اور گردنظر ڈالتے ہوئے کہنے لگا۔

جھاڑ بھنکار کھڑا ہے۔ سب صاف کرا کے یہاں دکانیں بنوانے لگا ہوں۔ مجھے پتہ چلا ہے کہ یہ جگہ کمرشل ایریا بننے والی ہے۔ اس وقت یہ دکانیں سونا اگلیں گی۔“

”مگر یہ جو درخت کھڑے ہیں۔“

”ان سب کو کٹوا دوں گا۔“

”کیا؟۔۔۔ ان درختوں کو آپ کٹوا دیں گے؟ میں حیران دہ پریشان اس کا منہ تکنے لگا۔

”ہاں اور کیا۔ جگہ بیکار کیوں بڑی رہے اور اتنی اچھی جگہ؟“

میں بہت گھبرایا۔ مجھے فوراً ہی مولسری اور پیپل کا خیال آیا جن سے میں اتنا مانوس ہو گیا تھا۔

”مگر یہ مولسری؟“

”ہاں جی، اس مولسری نے بہت جگہ گھیر رکھی ہے۔“

میں پھر اس شخص کا منہ تکنے لگا۔

”مگر یہ پیپل تو بہت پرانا ہے۔“

”ہاں جی بہت پرانا ہو گیا ہے۔ اسے تو ویسے بھی کٹوا دینا تھا۔ بس کل پرسوں

میں انتظام کرتا ہوں۔ جنگل بنا ہوا ہے۔ اسے سارے کو صاف کرا دینا ہے۔“

”اتنی جلدی؟“ میں سخت گھبرایا۔

”ہاں جی۔ میں جب فیصلہ کر لوں تو پھر دیر نہیں کیا کرتا۔ پر آپ مت گھبرائیں

جی۔ ابھی میں عمارت کو ہاتھ نہیں لگا رہا۔ وہ بعد میں سوچوں گا۔ آپ بے فکر ہو

کے رہیں۔ ابھی میں آپ سے اُسٹے کا تقاضا نہیں کروں گا۔“

”نہیں، آپ کو تقاضا کرنے کی ضرورت پیش نہیں آئے گی۔“ یہ کہہ کر میں توجھلا

آیا۔ وہ درختوں کا دیر تک جائزہ لیتا رہا۔



”اے بیٹے، یہ تم پر کیا سنگ سوار ہوئی ہے۔ میں تو کہتی ہوں کہ جہاں آکے بیٹھ گئے ہیں وہاں بیٹھے رہیں۔ کہاں تو اچھو لھا سر پہ اٹھائے اٹھائے پھریں۔“  
 بوجان نے رفتہ رفتہ اس فضا سے جسے وہ جنگل ویرانہ بتاتی تھیں سمجھوتہ کر لیا تھا۔ مگر میں اکھڑ چکا تھا۔

”نہیں بوجان، اس گھر میں اب ہم نہیں رہیں گے۔ یہ برکت ابلی بہت بے برکت آدمی ہے۔“

”بیٹے“ بوجان نے ٹھنڈا سانس بھرا: ”برکت تو زمانے ہی سے اٹھ گئی۔ خیر ہمیں اس نحوست مارے سے کیا لینا ہے۔ ہم اپنے کونے میں سر چھپائے بیٹھے ہیں۔“  
 ”بہر حال میں نے گھر کا انتظام کر لیا ہے۔“

”اچھا جیسا تمہاری سمجھ میں آئے۔ میں تو یہ سوچ کے کہہ رہی تھی کہ تمہیں بھی بے آدمی ہوگی اور میری بھی ضعیفی ہے۔ سامان کون سیسے کا، کون ڈھونے کا۔“  
 ”سب ہو جائے گا۔ بس آپ صبح اٹھ کر مجھے بتائی جائیں۔ میں سب کر لوں گا۔“

”اے ہے ذرا تو دم لیا ہوتا۔ ہبڑ دہڑ کا کام اچھا نہیں ہوتا۔“  
 ”بوجان، جب یہاں سے اٹھنا پڑ ہی گیا ہے تو دیر کیوں کی جائے۔“  
 ”اے لڑکے تجھ پر کوئی بھوت سوار ہے۔“

بس مجھ پر بھوت ہی سوار تھا۔ بوجان کو کیسے سمجھانا کہ سورے سورے آدمی درخت کاٹنے کے لئے آن پہنچیں گے اور میں اس واردات سے پہلے پہلے یہاں سے

نکل جانا چاہتا ہوں۔ میں نے رات مشکل سے کاٹی۔ کتنی رات تنگ کروٹیں بدلتا رہا کہیں پچھلے پہر میں جا کر آنکھ لگی۔ پھر مرنے کی بانگ کے ساتھ آنکھ کھل گئی۔ ایسے اٹھ کھڑا ہوا۔ جیسے سویا ہی نہیں تھا۔ منہ پر پانی کے دو چھپا کے مارے اور آستینیں پڑھا کر پائینچے اکسا کر سامان باندھنا شروع کر دیا۔ سامان تھا ہی کتنا۔ یہ کوئی چراغ حویلی کا کھڑا کھوڑا ہی تھا۔ گھر کا کھڑا گھر کے جننے کے ساتھ ساتھ پھیلتا جاتا ہے۔ ابھی ہم یہاں آ کر جے کہاں تھے۔ ابھی تو بس بنیادی ضرورت کی چیزیں جمع کی تھیں۔ وہ بھی پوری نہیں تھیں۔ بوجان نے کتنی مرتبہ مجھ سے تقاضا کیا تھا کہ بیٹے اکڑوں بیٹھ کے مجھ سے کام نہیں ہوتا۔ بیٹھ جاتی ہوں تو اٹھا نہیں جاتا۔ مجھے ایک پنیٹری لادو اور چکلا بیلن کے لئے میں تم سے کب سے کہہ رہی ہوں۔ وہ تو تمہیں پنیٹری چمٹے کے ساتھ ہی لے آنا چاہیے تھا۔ لیکن میں نے ابھی تک نہ پنیٹری لا کر دی تھی اور نہ چکلا بیلن بس اس سے قیاس کیا جاسکتا ہے کہ اس وقت ہمارا ٹانڈا ٹانڈا کتنا ہوگا۔ سورج نکلنے تک میں نے سارا سامان باندھ لیا تھا۔

پھر میں نے باہر نکل کر تازہ ہوا میں سانس لیا۔ صبح کی میرا آج موقوف تھی۔ دل میں کہا کہ کم از کم اپنے ہماریوں سے قول لو کہ آج ان کے ساتھ تمہاری آخری صبح ہے اور ان کی اپنی بھی آخری صبح ہے۔ ملا۔ میں افسردہ تھا۔ ان کے منہ پر تو کوئی ملال نہیں تھا۔ بلکہ سورج کی پہلی کرن کے چھو جانے سے کچھ مسکراتے بھی نظر آ رہے تھے۔ سب سے بڑھ کر پیپ اور مولسری دونوں اپنے ناسی ہمیشہ کے وقار کے ساتھ کھڑے تھے۔ نہ خوش و غم نہ آزدہ، بس خاموش تھے۔ خیر اس وقت ہوا بھی تو ایسی نہیں چل رہی تھی۔ میں نے مولسری کے ہسکتے سائے میں کھڑے ہو کر ایک گھڑی سانس لیا۔ ننھے ننھے پھولوں کا جو اس سائے تلے اک بستر بچھا ہوا تھا اس میں سے چند پھول چنے اور واپس اندر آ گیا۔



بوجان نماز سے فراغت پا کر ناشتہ بنانے میں مصروف تھیں۔ جلدی جلدی ناشتہ کیا۔

”اے بیارات تم سوئے بھی تھے؟“

”کیوں بوجان نہ سونے کی کیا بات تھی؟“

”اے بیٹا جب میری آنکھ کھلی ہے تو تم سر پڑ کر رہے تھے“

”بوجان، آپ کی دیر میں آنکھ کھلی۔ میں مرنے کی پہلی آواز کے ساتھ اٹھ بیٹھا تھا۔“

”ہاں شاید میری آنکھ آج دیر سے کھلی؟“ پھر تھوڑا رک کر ”اے بیٹا سامان تو تم نے

باندھ لیا۔ ڈھونے کا کیا بندوبست کیا۔ اس کبار کو کیا سر پہ رکھ کے لے جاؤ گے۔“

”بوجان یاں برف خانے کے سامنے ریڑھے کھڑے رہتے ہیں۔ میں نے کل دو ریڑھوں

کے لئے بات کر لی ہے۔ برف کی بادی بھگتا کر ادھر آئیں گے۔ بس آتے ہوں گے۔

تاں گے یہیں کہیں سامنے سے پکڑ لوں گا۔“

ناشتہ جلدی جلدی کیا۔ پھر یہ سوچ کر ریڑھے والے کہیں بھٹکتے نہ پھر رہے ہوں۔

میں باہر نکل گیا۔ درخت کاٹنے والے آدمی اپنی کلہاڑیوں اور آروں کے ساتھ آن پہنچے

تھے۔ برکت الہی نہیں مستعدی سے ہدایات دے رہا تھا۔

”دیکھئے برکت الہی صاحب، میں نے کل آپ کو بتا دیا تھا۔“

”کیا جی“ وہ میرے درخت لہجہ سے تھوڑا سپٹا گیا تھا۔

”میں نے کل آپ سے کہا تھا کہ درخت ہمارے جانے کے بعد کٹیں گے۔“

”ہاں جی۔ مگر آج تو آپ چلے جائیں گے۔ آپ نے کل یہی بتایا تھا۔“

”جی ہاں ہم آج ہی جا رہے ہیں اور ابھی جا رہے ہیں۔ مگر جب تک ہم یہاں سے

رخصت نہ ہو جائیں کسی درخت پر کلہاڑا نہیں چلے گا۔“

”بہت اچھا جی“ اور وہ خود اُکھلاڑے والوں سے مخاطب ہوا ”اے بھٹی دیکھو۔ پہلے

چائے شائے پی لو۔ اخلاق صاحب چلے جائیں۔ پھر کام شروع ہو گا۔“

کلباڑے والوں نے مجھے تعجب سے دیکھا۔ دیکھتے ہی رہے اور میں جب وہاں سے  
 ہٹ کر کوٹھی کے گیٹ کی طرف جا رہا تھا تو برکت الہی کو میں نے دیکھا کہ کلباڑے والوں  
 سے کچھ دہنی زبان میں کہہ رہا ہے۔ بس مجھے ایک فقرہ سنائی دیا۔ ”یہ بالوکچہ شکی ہے“  
 ریڑھے آگئے تھے۔ ایک تانگہ بھی آن پہنچا تھا۔ ریڑھے والوں کو ساتھ ملا کر میں نے  
 جلدی جلدی سامان ریڑھوں پر لدا۔ تانگہ کی پھلی نشست پر بوجھان کو اُن کی پوٹلیوں  
 اور بچہ کے ساتھ بٹھا دیا۔ چند چیزیں میں نے ہاتھ میں تھامیں۔ والد صاحب کے کاغذات  
 کا بستہ بغل میں دایا اور اگلی نشست پر بیٹھ گیا۔

تانگہ چلنے لگا تو کلباڑے والوں نے کتے غور سے مجھے دیکھا۔ جب تانگہ کوٹھی کے  
 گیٹ سے نکل رہا تھا تو دفعتاً کلباڑا چلنے کی آواز میرے کان میں آئی۔ کچھ گھبرا کر ایک  
 دم سے میں نے مڑ کر دیکھا۔ بد بختوں نے بسم اللہ مولسری سے کی تھی۔